

श्री. ओंकारनाथ मालपाणी विधी महाविद्यालय, संगमनेर

एकदिवसीय राज्यस्तरीय चर्चासत्र

न्यायिक स्वातंत्र्याची जपणूक महत्वाची : निवृत्त न्या. एस. एम. गव्हाणे

संगमनेर : शिक्षण प्रसारक संस्थेच्या श्री. ओंकारनाथ मालपाणी विधी महाविद्यालयात दि. 21 एप्रिल 2023 रोजी संविधानवाद आणि भारतीय लोकशाही : सिध्दांत आणि अभ्यास यावर एकदिवसीय राज्यस्तरीय चर्चासत्र आयोजित करण्यात आले होते. याप्रसंगी प्रमुख पाहुणे म्हणून मा. एस. एम. गव्हाणे (निवृत्त न्यायाधीश, मुंबई उच्च न्यायालय), मा. अॅड. अशोक पाटील (माजी उपाध्यक्ष, बार कौन्सिल ऑफ महाराष्ट्र), अध्यक्ष म्हणून मा. डॉ. संजय मालपाणी (कार्याध्यक्ष, शिक्षण प्रसारक संस्था, संगमनेर), मा. अॅड. पी. आर. मालपाणी (उपाध्यक्ष, शिक्षण प्रसारक संस्था, संगमनेर) आणि महाविद्यालयाचे प्राचार्य प्रा. राहूल देशमुख हे उपस्थित होते.

मा. एस. एम. गव्हाणे यांनी बदलत्या काळामध्ये लोकशाहीच्या संवर्धनासाठी न्यायिक स्वातंत्र्याची जपणूक महत्वाचे आहे असे मत व्यक्त केले. मा. अॅड. अशोक पाटील यांनी लोकशाही आणि संविधानवादाचा किती महत्वाचा संबंध आहे याविषयी मार्गदर्शन केले. अध्यक्षीय भाषणात मा. डॉ. संजय मालपाणी यांनी सामाजिक जीवन जगताना आणि कार्य करताना व्यक्तीचा विवेक जागृत असला पाहिजे असे प्रतिपादन केले. राज्यस्तरीय चर्चासत्रासाठी महाराष्ट्रातील विविध महाविद्यालयातील प्राध्यापक आणि विद्यार्थी असे एकूण 75 जणांनी सहभाग नोंदवला.

दुसऱ्या सत्रात प्रा. डॉ. सुनिता आढाव (नवलमल फिरोदिया लॉ कॉलेज, पुणे) यांनी संविधानवाद व त्याची तत्वे यावर मार्गदर्शन केले. तसेच तिसऱ्या सत्रात प्रा. डॉ. हनुमंत कुरकुटे (संगमनेर महाविद्यालय, संगमनेर) यांनी संविधानवाद व मुलभूत कर्तव्य यावर मार्गदर्शन केले.

कार्यक्रमाचे सूत्रसंचालन प्रा. सचिन पठारे यांनी केले तर आभार चर्चासत्राचे समन्वयक प्रा. डॉ. कपिल चौरपगार यांनी मानले. कार्यक्रमाचे नियोजनासाठी प्रा. देवयानी निकम, प्रा. रामदास सोन्नर, प्रा. किशोर शितोळे यांनी परिश्रम घेतले. याप्रसंगी कार्यालयीन अधीक्षक श्री. सचिन वालझाडे, शिक्षकेतर सहकारी व विद्यार्थी मोठ्या संख्येने उपस्थित होते.




Principal
S.P. Sanstha's
Shri. Omkarnath Malpani Law College
Sangamner (M.S.) India Pin-422 605

